

खबरें जो सोच बदल दे

शुभ लाभ

हिन्दी दैनिक समाचार पत्र

Postal Regd.No. HQ/SD/523/2023-25 | बुधवार, 18 दिसंबर, 2024 | हैदराबाद और नई दिल्ली से प्रकाशित | epaper.shubhlabbdaily.com | संपादक : गोपाल अग्रवाल | पृष्ठ : 14 | मूल्य-8 रु. | वर्ष-6 | अंक-348

राष्ट्र प्रथम



बंटेंगे तो कटेंगे
एक रहेंगे तो सफ रहेंगे

Best Wishes

KAMDHENU *Nxt*
DOUBLE RIB TMT BAR

Ambica Iron & Steel (Hyd) Pvt.Ltd

Deals in all kinds of Iron & Steel

Address: 19-918/4 to 6, Puranapul, Bahadurpura Road, Hyderabad-Telangana, Pin: 500064
Phone: 25528840, 24411922, 24576839, Mob: 9849032456 Email: ambica_gopal@yahoo.co.in

आईएसआई और आतंकी संगठनों ने की बिहारी मुसलमानों की भर्ती बांग्लादेश में हिंदुओं को मार रहे बिहारी मुसलमान

पाकिस्तान की इंटर-सर्विसेज इंटरलिजेंस (आईएसआई) ने एक बार फिर बांग्लादेश में फैले बिहारी मुसलमानों के जरिए अराजकता फैलाने का कुचक्र तेज कर दिया है। आपराधिक और आतंकी गतिविधियों में लिप्त रहने के लिए कुख्यात बिहारी मुसलमानों के शिविर हिंदू विरोधी और भारत विरोधी आतंकवाद के लिए प्रजनन स्थल हैं। इन समुदायों के भीतर हिंदुओं के प्रति गहरी घृणा और कट्टरपंथी वंशशोधन का लाभ उठाते हुए पाकिस्तानी खुफिया एजेंसी आईएसआई ने

बांग्लादेश को अस्थिर करने और क्षेत्रीय अशांति को भड़काने के इरादे से भयावह अभियान चलाया है। जैसे-जैसे यह अभियान आगे बढ़ेगा इसका असर पूरे दक्षिण एशिया में दिखेगा। इस पर भारत समेत पूरी दुनिया को तत्काल ध्यान देने और कार्रवाई करने की जरूरत है। 25 मार्च 1971 की सुबह कुख्यात ऑपरेशन सर्चलाइट के दौरान पाकिस्तानी सेना ने बांग्लादेश पर आतंक का राज चलाया। ढाका के मोहम्मदपुर और मीरपुर इलाकों में हजारों बिहारी अत्याचारों में



शामिल हुए, जिसमें बांग्लादेश की लिंगिंग, लूटपाट और बलात्कार शामिल थे। बांग्लादेश के मुक्ति संग्राम के दौरान बिहारी मुसलमान समुदाय की नृशंस हत्याओं ने बर्बर कट्टरपंथी ताकतों के सहयोगी बिहारी मुसलमानों की शिनाख्त दर्ज कराई। बांग्लादेश की आजादी का प्रबल विरोध करने वाले पाकिस्तान परस्त और कट्टर बिहारी मुसलमान पाकिस्तान वापस जाने की मांग कर रहे थे। उस समय इन्हें विभिन्न शिविरों में रख दिया गया था। वहीं बिहारी मुसलमान आज बांग्लादेश में उत्पात मचाए हुए हैं, जो खुद को बांग्लादेश में फंसे हुए पाकिस्तानी कहते हैं। बांग्लादेश की राजधानी ढाका समेत 13 अन्य जिलों में फैले बिहारी मुसलमानों के शिविर अवैध धंधों और आतंकी गतिविधियों के लिए कुख्यात हैं।

लोकसभा में एक देश एक चुनाव विधेयक स्वीकार

स्वीकृत विधेयक विस्तृत चर्चा के लिए जेपीसी भेजा गया

नई दिल्ली, 17 दिसंबर (एजेंसियां)। लोकसभा और विधानसभा चुनाव एक साथ कराने संबंधी संविधान संशोधन विधेयक मंगलवार को लोकसभा में स्वीकार कर लिया गया। संविधान (129वां संशोधन) विधेयक, 2024 जिसे एक राष्ट्र-एक चुनाव विधेयक के रूप में जाना जाता है, इसे केंद्रीय कानून मंत्री अर्जुनराम मेघवाल ने पेश किया। इसके लिए मतदान हुआ, जिसमें 269 वोट विधेयक के पक्ष में पड़े और 198 सांसदों ने विधेयक का विरोध किया। विधेयक को विस्तृत चर्चा के लिए संयुक्त संसदीय समिति (जेपीसी) के पास भेजा गया है। मतदान के बाद सदन की कार्यवाही दोपहर तीन बजे तक स्थगित कर दी गई। नए संसद भवन में पहली बार किसी विधेयक पर मत विभाजन हुआ। जब इलेक्ट्रॉनिक मशीन से मतदान हुआ तो 369 सदस्यों ने वोट डाला। इस विधेयक के पक्ष में 220 और विपक्ष में 149 मत



विधेयक के समर्थन में मिले 269 वोट, विरोध में मिले 198 वोट
बिल पास होने के लिए लोस में 362 और रास में 164 वोट जरूरी

पड़े। इसके बाद जब पचीं से वोटिंग हुई तो विधेयक के पक्ष में 269 वोट पड़े और विरोध में 198 वोट पड़े। केंद्रीय कानून मंत्री अर्जुन राम मेघवाल

ने एक देश एक चुनाव विधेयक पेश करते हुए कहा कि यह विधेयक संवैधानिक मानकों पर खरा उतरता है और संविधान के किसी प्रावधान का उल्लंघन नहीं करता। कानून मंत्री ने कहा कि इस विधेयक से न संसद में और न ही विधानसभा के किसी नियम का उल्लंघन हो रहा है। टीडीपी के सांसद चंद्रशेखर पम्मसानी ने विधेयक के समर्थन में बोलते हुए लोकसभा में कहा कि उनकी पार्टी के नेता राष्ट्र निर्माण के समर्थक रहे हैं। हमारी पार्टी का मानना है कि आज तकनीक और मीडिया के युग में चुनाव अभियान क्षेत्रीय नहीं रह गया है और अब इसका असर पूरे देश पर होता है। इसलिए पूरे देश में एक साथ चुनाव कराने का फैसला सही है और हमारी पार्टी इसका समर्थन करती है। जनता दल (यूनाइटेड) ने एक देश, एक चुनाव विधेयक को देश हित में करार दिया और कहा कि लोकसभा में इसे पेश किए जाने के दौरान

राष्ट्रपति दिसानायके और पीएम मोदी की बीच हुई अंतरंग वार्ता

अब बीजिंग नहीं, नई दिल्ली से रहेगा कोलंबो का रिश्ता

श्रीलंका ने भारत से रिश्ते और प्रगाढ़ करने का संकल्प लिया

नई दिल्ली, 17 दिसंबर (एजेंसियां)। श्रीलंका के युवा राष्ट्रपति अनुरा कुमार दिसानायके अपने पहले विदेश दौर पर भारत आकर अत्यंत प्रसन्न दिखे। उन्होंने न सिर्फ प्रधानमंत्री मोदी से अलग से वार्ता की, बल्कि प्रतिनिधिमंडल के स्तर पर भी सकारात्मकता के साथ आगे बढ़ने को लेकर उत्साहित रहे। पीएम मोदी के नेतृत्व में हुई भारत की डिजिटल प्रगति से प्रभावित दिसानायके ने इस क्षेत्र में व्यापक साझेदारी की बात की है। श्रीलंका के राष्ट्रपति दिसानायके ने पहली विदेश यात्रा में भारत आने का फैसला लेकर दुनिया को संदेश दिया कि मुसीबत में काम आए निकटतम पड़ोसी का श्रीलंका की नजर में खास महत्व है। उन्होंने प्रधानमंत्री नरेंद्र मोदी की जमकर तारीफ की और अपने साझा बयान में भारत से रिश्ते और प्रगाढ़ करने का संकल्प भी लिया। पिछले लंबे समय से राजनीतिक, आर्थिक और सामाजिक स्तर पर डगमगाता रहा श्रीलंका चीन के चाहे जितने कर्ज जाल में घिरा था, लेकिन भारत ने पड़ोसी प्रथम की अपनी नीति पर चलते हुए श्रीलंका की हरसंभव मदद की। इसके लिए राष्ट्रपति दिसानायके ने अपने संबोधन में विशेष रूप से प्रधानमंत्री मोदी का आभार व्यक्त किया।



भारत-श्रीलंका संयुक्त वार्ता में दोनों ही देशों ने कड़वे अनुभव भुलाकर हर क्षेत्र में रिश्तों को और सुदृढ़ करने का संकल्प जताकर चीन को भी संदेश दिया है कि उसकी कोई चाल सफल नहीं होने दी जाएगी। दिसानायके का यह कहना भी विशेष रूप से भारत के प्रति उनकी नीतियों की झलक देता है कि वे अपनी जमीन का भारत विरोधी गतिविधियों के लिए इस्तेमाल नहीं होने देंगे। श्रीलंका के राष्ट्रपति ने कहा कि भारत ने मुसीबत के समय में उनके देश की जिस प्रकार तत्परता से मदद की वह असाधारण थी।

घुसपैठ और तस्करी रोकने में बांग्ला सरकार निष्क्रिय

खराब कर दी 18 अत्याधुनिक निगरानी नौकाएं



तटीय सुरक्षा के लिए राज्य सरकार का सहयोग जरूरी

नई दिल्ली, 17 दिसंबर (एजेंसियां)। बांग्लादेश सीमा से घुसपैठ रोकने में बांग्ला सरकार नाकाम रही है। पश्चिम बांग्ला सरकार को तटीय सुरक्षा के लिए दी गई 18 अत्याधुनिक निगरानी नौकाएं खराब पड़ी हैं। बांग्लादेश की बदली हुई स्थिति में तटीय सुरक्षा के लिए राज्य सरकार का सहयोग जरूरी है। केंद्रीय गृह राज्य मंत्री नित्यानंद राय ने लोकसभा में बताया कि पश्चिम बांग्ला के लिए तटीय सुरक्षा के लिए जो 18 अत्याधुनिक निगरानी नौकाएं दी गई थीं, उनमें से कोई भी काम नहीं कर रही हैं। केंद्रीय गृह राज्य मंत्री ने तटीय सुरक्षा को मजबूत करने की केंद्र की कोशिशों के बावजूद राज्यों के लचर रवैये के कारण बनी स्थिति पर निराशा जताई। उन्होंने कहा, यह दुर्भाग्य की बात है कि पश्चिम बांग्ला को दी गई सभी 18 नौकाएं खराब पड़ी हुई हैं। उनमें से कोई भी काम नहीं कर रही हैं। तटीय सुरक्षा एक साझा जिम्मेदारी है और राज्यों को केंद्र से मदद लेकर अपनी ओर से भी प्रयास करने चाहिए, ताकि समुद्र तट पर अच्छे से पुलिसिंग हो सके। उन्होंने कहा कि इन सबके बावजूद तस्करी और अवैध गतिविधियों पर लगातार कार्रवाई की जा रही है।

संसद में बोले कृषि मंत्री शिवराज सिंह चौहान


किसानों की आमदनी तेजी से बढ़ रही

नई दिल्ली, 17 दिसंबर (एजेंसियां)। केंद्रीय कृषि मंत्री शिवराज सिंह चौहान ने मंगलवार को संसद में कहा कि प्रधानमंत्री नरेंद्र मोदी की सरकार किसानों की आय दोगुनी करने के लिए अनेक प्रयास कर रही है और वह इस काम में कोई कोर-कसर नहीं छोड़ेगी। किसानों को खारद पर मिलने वाली सब्सिडी में कोई कमी नहीं आने दी जाएगी और उन्हें कम ब्याज पर कर्ज मिलेगा। कृषि मंत्री ने शिवराज सिंह चौहान ने लोकसभा में समाजवादी पार्टी (सपा) के सांसद आनंद भदौरिया के पूरक प्रश्न का उत्तर देते हुए कहा कि एनएसएस रिपोर्ट के अनुसार 2002-03 में किसानों की आय 2,015 रुपए प्रति माह थी जो 2018-19 में बढ़कर 10,218 रुपए प्रति माह हो गई।

बांग्लादेश कोर्ट हमले में घायल वकील इलाज के लिए भारत आए

वापस जाकर फिर लड़ेंगे हिंदुओं के न्याय की लड़ाई : रवींद्र घोष

कोलकाता, 17 दिसंबर (एजेंसियां)। बांग्लादेश की अदालत में हुए हमले में जखमी हुए वकील रवींद्र घोष इलाज के लिए भारत आए हैं। रवींद्र घोष का इलाज कोलकाता के नजदीक बैरकपुर के अस्पताल में हो रहा है। रवींद्र घोष के बेटे बैरकपुर में ही रहते हैं। बांग्लादेश में गिरफ्तार किए गए इस्कों के संत चिन्मय कृष्ण दास की जमानत के लिए उनके वकील के बतौर हाजिर हुए रवींद्र घोष पर कोर्ट में ही कातिलाना हमला हुआ था, जिसमें वे गंभीर रूप से जखमी हो गए थे। उन्हें लगातार मौत की धमकी दी जा रही है। वे इलाज के लिए 15




दिसंबर की रात को भारत पहुंचे। 74 वर्षीय रवींद्र घोष ने बताया कि उनके पास अल्पसंख्यकों पर हमलों के एक हजार से अधिक मामले आ चुके हैं, और वो सभी पीड़ितों के लिए कानूनी लड़ाई लड़ेंगे। उन्होंने कहा कि चिन्मय कृष्ण दास पर झूठे आरोप लगाकर उन्हें गिरफ्तार किया गया और उनकी पैरवी करने पर कोर्ट में ही उन पर हमला किया गया। बांग्लादेश के सम्मिलित सनातनी जागरण जोते के प्रवक्ता इस्कों संत चिन्मोय कृष्ण दास को नवंबर 2024 में ढाका एयरपोर्ट से गिरफ्तार किया गया था। उनके खिलाफ देशद्रोह और अन्य झूठे आरोप लगाए गए

TIBCON CAPACITORS
It's all about **SAVING ENERGY AND MONEY**
GARG
Garg Power Products Pvt. Ltd.
Cell: - 91 99 12 4444 26
- 91 99 48 1234 59

भारत के युवकों को नौकरी और सम्मान दे रहा है इज़राइल

आभार के बजाय फिलिस्तीन का बैग टांगे घूम रही प्रियंका सीएम योगी बोले : कांग्रेस को अच्छा काम बर्दाश्त नहीं होता



“**कांग्रेस की एक नेत्री संसद में फिलिस्तीन का बैग लेकर घूम रही थी, जबकि हम यूपी के नौजवानों को इज़राइल भेज रहे हैं। यूपी के करीब 5600 से अधिक युवा इज़राइल गए हैं। उन्हें रहने खाने की पूरी व्यवस्था और डेढ़ लाख महीने की तनखाह भी मिल रही है।**
योगी आदित्यनाथ, मुख्यमंत्री

के आतंकवादी हमलों की भारत सरकार ने आधिकारिक तौर पर कड़ी निंदा की थी। यह भी उल्लेखनीय है कि फिलिस्तीनी दूतावास के प्रमुख आबिद अलरजाक अबू जाजर ने पिछले हफ्ते प्रियंका गांधी से मुलाकात कर उन्हें वायनाड की चुनावी जीत पर बधाई दी थी। प्रियंका जिस फिलिस्तीनी बैग को लेकर संसद पहुंची थी, उस बैग पर फिलिस्तीन लिखा होने के साथ ही एक तरबूज भी बना है जो फिलिस्तीन के साथ एकजुटता का प्रतीक है। प्रियंका फिलिस्तीन के पक्ष में लगातार बोल रही हैं, लेकिन इज़राइल पर हुए आतंकी हमले और इज़राइली नागरिकों की बर्बर हत्या या उनके अपहरण को लेकर चुप्पी साधे रहीं। यह चुप्पी कांग्रेस की असलियत और मुस्लिम तुष्टिकरण की नीति का परिणाम है। सीएम योगी ने कहा, विपक्ष का मतलब सिर्फ बुराई करना नहीं होता। अच्छे को अच्छा भी कणिए।

कार्टून कॉर्नर
एक दश-एक चुनाव
फिर तो पांच साल में एक ही बार दर्शन होंगे इनके
मौसम हैदराबाद
अधिकतम : 28°
न्यूनतम : 17°

डल झील में शिकारा पर बैठ दिलजीत ने 'डल स्टार' से की मजेदार बात

बोलें- जो मेरे साथ रहता है, वो कहीं का नहीं रहता

गायक और अभिनेता दिलजीत दोसांझ 'धरती के स्वर्ग' कश्मीर में खूबसूरत और सुकून भरे पल बिताते नजर आए। डल झील पर शिकारा की सवारी पर निकले दिलजीत ने कश्मीरी कहवा का लुफ उठाया। दिलजीत ने एक वीडियो साझा किया, जिसमें वह 'डल स्टार' (नाविक) के साथ मजेदार अंदाज में गुफ्तगू करते नजर आए।

दिलजीत ने शिकारा में सवारी का आनंद लेते हुए एक वीडियो शेयर किया, जिसमें देखने लायक ना केवल खूबसूरत नजारा, बल्कि दोसांझ की मजेदार बातें भी हैं।

दोसांझ ने वीडियो साझा कर कैप्शन में लिखा, डल झील स्टार मुस्ताक भाई का कहवा और अदुनान भाई का रबाब (रबाब प्यूजिक इंस्ट्रूमेंट को कहते हैं, जो कश्मीर में पाया जाता है।)

क्लिप में दोसांझ शिकारा (लकड़ी की नाव) पर कंबल ओढ़कर आराम करते हुए देखे जा सकते हैं, उनके पास बैठा एक शख्स रबाब बजाता दिखा रहा। वीडियो में एक स्थानीय चाय विक्रेता नाव से दोसांझ के पास आता है और एक खास अंदाज में उन्हें कहवा पिलाता है। बातचीत के दौरान चाय



वाले ने कहा, साब जी आप ग्लोबल स्टार हो और मैं डल स्टार हूँ। ये खास कहवा है।

चाय वाले ने उत्सुकता से दिलजीत से उनके गृहनगर के बारे में पूछा। अभिनेता ने इस सवाल का जवाब मजेदार अंदाज में देते हुए कहा, मैं सर



कहीं नहीं रहता, मैं बस ऐसे घूमता रहता हूँ। चायवाला उनके साथ वालों के बारे में भी पूछता है, तो इस पर वह कहते हैं ये भी मेरे जैसे ही हैं, ये भी कहीं के नहीं हैं। मेरे साथ जो रहता है, वो कहीं का नहीं रहता है।

हाल ही में दिलजीत ने बताया था कि वह पंजाब की स्पेलिंग में 'यू' की जगह 'ए' क्यों लिखते हैं? दिलजीत ने भारतीय राज्य पंजाब की स्पेलिंग को लेकर अपने खिलाफ 'षड्यंत्र' के बारे में भी बताया। एक लंबा नोट साझा कर उन्होंने बताया कि अंग्रेजी एक बहुत ही कठिन भाषा है।

उन्होंने लिखा, पंजाबी। अगर मैंने ट्वीट में 'पंजाब' (यहां भी पंजाब लिखने के लिए उन्होंने 'यू' की जगह 'ए' का इस्तेमाल किया) लिखने के बाद गलती से भारत का झंडा नहीं लगाया तो यह एक साजिश बन जाती है। बंगलुरु से एक ट्वीट में, मैं 'पंजाब' लिखने के बाद भारतीय ध्वज का उल्लेख करना भूल गया, इसे एक साजिश बना दिया गया।

उन्होंने कहा, अगर आप पंजाब में 'यू' की जगह 'ए' लिखेंगे तो यह 'पंजाब' ही रहेगा। पंज आब - 5 नदियां। शाबाश, जो लोग अंग्रेजी की भाषा में इस्तेमाल के इर्द-गिर्द षड्यंत्र रचते हैं। आप जानते हैं, मैं 'पंजाब' लिखूंगा। हम कितनी बार साबित करेंगे कि हम भारत से प्यार करते हैं? कुछ नया लाओ, या षड्यंत्र रचने के लिए ही तुम्हें पैसे मिलते हैं।



मस्ती 4 के ऐलान पर विवेक ओबराय ने कहा ब्रोमेंस शुरू हो

सा ल 2004 में रिलीज निर्देशक इंद्र कुमार की सुपरहिट फिल्म 'मस्ती' के चौथे पार्ट की घोषणा कर दी गई है। विवेक ने रविवार को इंस्टाग्राम पर एक मजेदार वीडियो शेयर किया। इस वीडियो में फिल्म निर्माता-लेखक मिलाप जावेरी अपने सह-कलाकार रितेश देशमुख को पकड़े हुए दिखाई दे रहे हैं। में जावेरी रितेश को किस करने की कोशिश करते हैं और गले लगाते नजर आ रहे हैं।

इस पर विवेक ओबराय ने कैप्शन दिया, मस्ती 4 अब आधिकारिक रूप से एक प्रेम कहानी है... 'ब्रोमेंस' शुरू होता है! पहली फिल्म के बाद 20 साल का पागलपन! माफ करें, मैं लॉन्च नहीं आ सका...जल्द ही शूटिंग पर आपसे मिलूंगा।

अभिनेता आफताब शिवदासानी ने अपने इंस्टाग्राम पर फिल्म का क्लैपबोर्ड पकड़े हुए अपनी एक तस्वीर शेयर की। उन्होंने रितेश और जावेरी के साथ भी एक तस्वीर शेयर की। एक तस्वीर में कलाकार, निर्देशक और दिग्गज अभिनेता जीतेन्द्र भी थे। आफताब ने पागलपन शुरू हो गया है। अब तक का सबसे मजेदार... हैश टैग मस्ती 4। इंद्र कुमार द्वारा निर्देशित अडल्ट कॉमेडी फिल्म मस्ती पहली बार 2004 में रिलीज हुई थी, जिसमें अजय देवगन, विवेक ओबराय, रितेश देशमुख, आफताब शिवदासानी, लारा दत्ता, अमृता राव, तारा शर्मा और जेनेलिया डिसूजा ने अभिनय था। इस फिल्म के दो और सीक्वल थे, ग्रैंड मस्ती, जो 2013 में रिलीज हुई और 2016 में ग्रेट ग्रैंड मस्ती।

ग्रैंड मस्ती का निर्देशन भी इंद्र कुमार ने किया था। इसमें वही कलाकार थे, फिर भी यह फिल्म आगे नहीं बढ़ती और यह एक नई किस्त है। फिल्म ब्रूनो अब्दुल्ला, करिश्मा तन्ना, सोनाली कुलकर्णी, कायनात अरोड़ा, मरियम जकारिया और मंजरी फडनिस भी हैं। ग्रेट ग्रैंड मस्ती की बात करें तो यह एक हॉरर कॉमेडी थी। विवेक, रितेश और आफताब ने पहले दो किस्तों से अपनी भूमिकाएं निभाई थीं। हालांकि, तीसरे भाग में उर्वशी रौतेला, श्रद्धा दास, मिछी पूजा बोस और संजय मिश्रा थे। फिल्म का निर्देशन करने वाले मिलाप इससे पहले 'शूटआउट एट वडाला', 'सत्यमेव जयते' और 'मरजावा' में काम कर चुके हैं।

अमृतसर के श्री हरमंदिर साहिब में अभिनेता गिरिजा शंकर ने माथा टेका

बा लीवुड एक्टर और टीवी धारावाहिक महाभारत में धृतराष्ट्र की भूमिका निभाने वाले अभिनेता गिरिजा शंकर ने मंगलवार को सचखंड श्री हरमंदिर साहिब में माथा टेका। उन्होंने गुरु घर में अरदास की ओर कीर्तन किया। इसके बाद टीवी अभिनेता गिरिजा शंकर ने मीडिया से बातचीत के दौरान कहा कि मैंने काफी दिनों से गुरु घर में हाजिरी नहीं लगाई थी, इसलिए मैं आज यहां हाजिरी लगाने आया हूँ। उन्होंने कहा कि महाभारत में भी मेरा धृतराष्ट्र का किरदार था।

उन्होंने कहा कि उसके बाद मैंने कई हॉलीवुड और कई हिंदी फिल्मों की हैं। दो डॉक्यूमेंट्री फिल्में बन चुकी हैं, जिनके लिए मैं आज गुरु घर में आशीर्वाद लेने आया हूँ। डॉक्यूमेंट्री में पंजाब की वो झलक दिखाई गई है जो कहीं नहीं मिलेगी। अभिनेता ने आगे कहा कि ये अमृतसर अमृत बरसाता है। पंजाब एक बहुत अच्छा राज्य है। पंजाबी सभी से बहुत प्यार करते हैं। इसके 25 साल बाद आप दुनिया में कुछ अलग देखेंगे। ये बहुत अच्छा है और बहुत अच्छा है। उन्होंने आगे कहा कि यह डॉक्यूमेंट्री फिल्में आपको बेहद पसंद आएंगी, खासकर पंजाबी कला और संस्कृति पर यह डॉक्यूमेंट्री फिल्म तैयार की गई है।

बता दें कि बीआर चोपड़ा का टीवी सीरियल 'महाभारत' एक ऐसा धारावाहिक है, जिसका नाम टीवी इतिहास के पन्नों में सुनहरे अक्षरों से लिखा है। 1988 में इस धारावाहिक का पहला एपिसोड आया था। इस धारावाहिक में गिरिजा शंकर ने धृतराष्ट्र की भूमिका निभाई थी। गिरिजा शंकर ने अपने पहले ही सीरियल से खूब लोकप्रियता हासिल की।

फियर के साथ साल का अंत करना शानदार रहा : वेधिका कुमार

अभिनेत्री वेधिका कुमार अपनी हालिया रिलीज फियर को लेकर उत्साहित हैं। साल के अंत को लेकर अभिनेत्री ने कहा, फियर के साथ साल का अंत करना अविश्वसनीय रूप से फायदेमंद और शानदार रहा। अभिनेत्री ने हालिया रिलीज फियर के साथ इस साल रिलीज अपनी अन्य पांच फिल्मों के बारे में भी बताया। वेधिका ने कहा, जब ईश्वर की कृपा होती है, तो जादू होता है। 2023 से मेरी यात्रा ऐसी ही रही है और मैं अपने प्रशंसकों, दुनिया और अपने शुभचिंतकों के प्रति कृतज्ञता से भरी हुई हूँ। एक साल में पांच फिल्में रिलीज होना वास्तव में खास है, खासकर जब हर प्रोजेक्ट मुझे अलग-अलग तरीकों से चुनौती देता है और मुझे अपनी बहुमुखी प्रतिभा दिखाने का अवसर मिलता है। साल की मजबूत शुरुआत करना और अब इसे फियर के साथ समाप्त करना अविश्वसनीय रूप से फायदेमंद लगता है। मैं सराहना के लिए आभारी हूँ और मुझे उम्मीद है कि यह गति मुझे 2025 में और भी अधिक ऊंचाइयों को प्राप्त करने के लिए प्रेरित करेगी। फियर का ट्रेलर आर. माधवन ने जारी किया था। वेधिका उनके साथ गर्मजोशी से भरा गहरा रिश्ता शेयर करती हैं। वेधिका की झोली में कई शानदार प्रोजेक्ट हैं। इसमें एक तमिल फिल्म भी शामिल है। वेधिका कुमार मुख्य रूप से तमिल, तेलुगू, कन्नड़ और मलयालम फिल्मों में काम करती हैं। अपने शोबिज करियर की शुरुआत में वह ज्यादातर मॉडलिंग असाइनमेंट में दिखाई दीं।

अभिनेत्री को मद्रासी में मुख्य भूमिका निभाने के लिए अर्जुन ने संपर्क किया था। मद्रासी की रिलीज के बाद, वेधिका को हिंदी फिल्म जय संतोषी मां में एक भूमिका की पेशकश की गई थी, लेकिन फिल्म नहीं बन पाई। वेधिका ने साउथ इंडियन फिल्मों में काम करना जारी रखा और कई शानदार फिल्मों में वेधिका ने मुनि, विजयदशमी, शिवकाशी, कलाई जैसी फिल्मों में काम किया। उनकी हालिया रिलीज फियर मेंटल हेल्थ के विषय पर बनी फिल्म है। फिल्म में वेधिका ने मुख्य किरदार सिंधु का किरदार निभाया है, जो बचपन से ही मानसिक समस्याओं से ग्रस्त है। उसे लगता है कि कोई उसे मारना चाहता है। जैसे-जैसे कहानी आगे बढ़ती है, रहस्य गहराता जाता है।

मृणाल ठाकुर से धोखा का बदला लेंगे अदिवि शेष डकैत का पोस्टर रिलीज

आ गामी फिल्म 'डकैत' में अदिवि शेष अभिनेत्री मृणाल ठाकुर के साथ बड़े पर्दे पर दिखेंगे। अपने जन्मदिन के अवसर पर अभिनेता ने सोशल मीडिया पर फिल्म का पोस्टर साझा कर मुनादी की। एक्शन ड्रामा फिल्म के पोस्टर को इंस्टाग्राम पर साझा कर अदिवि ने लिखा, हां प्यार किया मगर धोखा भी दिया, बदला तो लेना ही पड़ेगा। मृणाल ठाकुर 'सीता राममा', 'द थोस्ट स्टोरीज', 'हाय नन्ना' जैसी फिल्मों में काम कर चुकी हैं। 'डकैत' की कहानी पर नजर डालें तो यह एक ऐसे अपराधी की कहानी है जिसे गुस्सा बहुत आता है। पूर्व प्रेमिका से धोखा खाने के बाद वो बदला लेने की योजना भी बनाता अपनी पूर्व प्रेमिका से धोखा खाने के बाद उससे बदला लेने की योजना बनाता है। सुप्रिया यारलागुडा और सुनील नारांग द्वारा सह-निर्मित एक्शन-रोमांटिक के निर्देशक शेनिल देव हैं।

फिल्म की शूटिंग हिंदी और तेलुगू भाषाओं में एक साथ की जा रही है। निर्देशक ने कहानी और पटकथा पर अदिवि शेष के साथ मिलकर काम किया है। वर्तमान में हैदराबाद में फिल्म की शूटिंग

चल रही है। महाराष्ट्र में शूटिंग की योजना है। 'वैरायटी' की रिपोर्ट के अनुसार अदिवि ने अपने बारे में कोई जानकारी देने के बजाय मृणाल ठाकुर के बारे में अपने सोशल मीडिया पोस्ट के साथ जानकारी दी।

फिल्म के बारे में बात करते हुए अदिवि शेष ने कहा, 'डकैत' एक बेहतरीन एक्शन फिल्म है, जिसकी कहानी इमोशन से भरी है। मृणाल ने बड़े पर्दे पर कई बेहतरीन किरदारों को जीवंत किया है और हर भूमिका में एक अलग अंदाज नजर आती हैं। अपने हर किरदार को बेहतरीन तरीके से निभाने की उनकी क्षमता उन्हें वाकई अस-1 धारण बनाती है। हम मृणाल का 'डकैत' टीम में स्वागत करते हुए बेहद उत्साहित हैं और बड़े पर्दे पर उनके साथ काम करने का बेसब्री से इंतजार कर रहे।

मृणाल ठाकुर ने कहा, 'डकैत' की कहानी को अदिवि शेष और शेनिल देव ने खास शैली में गढ़ा है। मैं जिस किरदार को निभाने जा रही हूँ, यह एकदम अलग है और मैंने ऐसा रोल पहले कभी नहीं निभाया। 'डकैत' की शैली और स्क्रिप्ट दर्शकों के लिए वाकई एक बेहतरीन अनुभव होगा।

भाग्यश्री बनीं फिटनेस कोच बताए क्रैब वॉक के फायदे

दि गज अभिनेत्री और फिटनेस फ्रीक भाग्यश्री ने मंगलवार को क्रैब वॉक टिप्स लोगों संग साझा किए। उन्होंने कहा कि इससे कोर (पेट के नीचे का हिस्सा) में सुधार होता है और हाथों को मजबूत बनाने में मदद मिलती है।

'क्रैब वॉक' एनिमल फ्लो का एक रूप है। यह शरीर के वजन को घटाने में लाभकारी होता है। योग, जिम्नास्टिक और पशु-प्रेरित गतिविधियों के मिश्रण से बना है। अभिनेत्री ने इंस्टाग्राम पर क्रैब वॉक करते हुए एक रील वीडियो शेयर की। इस वीडियो में उन्होंने इस वर्कआउट के फायदों के बारे में भी बताया। वीडियो में भाग्यश्री कहती सुनाई दीं, सब जानते हैं कि केकड़ा सीधा नहीं चल सकता। लेकिन यह भी सच है कि केकड़े का पेट मोटा नहीं होता। क्रैब वॉक से कोर स्ट्रेंथ और आर्म स्ट्रेंथ बढ़ती है। लेकिन इससे ग्लूट्स भी मजबूत होते हैं। तो चलिए मंगलवार टिप्स में क्रैब वॉक सीखते हैं। उन्होंने आगे कहा, आज मंगलवार की टिप्स में एक सरल व्यायाम है जो आपके हैमस्ट्रिंग को लचीला बनाए रखेगा। संतुलन और समन्वय भी बहुत महत्वपूर्ण है। इसे



पूरे शरीर की कसरत बताते हुए 55 वर्षीय अभिनेत्री ने कहा, यह पूरे शरीर का व्यायाम है। और यह उन लोगों के लिए एकदम सही वार्म-अप है जो नियमित व्यायाम करते हैं। भाग्यश्री ने क्लिप को कैप्शन दिया, एनिमल फ्लो- आज क्रैब वॉक ट्राई करें... यह पूरे शरीर की कसरत है। अपने कोर को टाइट करें, अपने शरीर को उल्टे टेबल की मुद्रा में उठाएं और चलें। यह कोर को मजबूत बनाने और हाथ को मजबूत बनाने का काम करता है, जैसा कि देखा गया है... लेकिन यह आपकी हैमस्ट्रिंग और ग्लूट मांसपेशियों को सक्रिय करने में भी मदद करता है। उन्होंने सुझाव दिया, इसे अपने प्रशिक्षक के निर्देशों के अनुसार करें, क्योंकि आपको खुद को चोट नहीं पहुंचानी है।

अभिनेत्री को आखिरी बार 2023 में मिखिल मुसले द्वारा निर्देशित एक रहस्यपूर्ण फिल्म सजनी शिंदे का वायरल वीडियो में देखा गया था। इसमें निमरत कौर, राधिका मदान और सुबोध भावे भी थे।



BOOK YOUR DISPLAY CLASSIFIED ADVERTISEMENTS AT
 Timings : 9 am to 7 pm
Head office
SHREE SIDDHINAYAK PUBLICATIONS
 Plot No. A-23/5 & 6 2nd Floor,
 APIE, Balanagar, Hyderabad - 500 037
City office
SHREE SIDDHINAYAK PUBLICATIONS
 4th Floor, 19 Towers (T19),
 Near Bus Stand, Ranigunj,
 Secunderabad - 500 003
8688868345

शुभ लाभ
महारी
भाग्यनगर
 दैनिक हिन्दी शुभ लाभ, हैदराबाद, बुधवार, 18 दिसंबर, 2024

शुभ लाभ
आपकी सेवा में
शुभ लाभ से जुड़ी किसी भी समस्या या सुझाव के लिए
मो. 86888 68345 पर
संपर्क करें।

मिधानि में स्वच्छता पखवाड़ा 2024 आयोजित

हैदराबाद, 17 दिसंबर (शुभ लाभ ब्यूरो)।

मिश्र धातु निगम लिमिटेड (मिधानि) द्वारा हैदराबाद के कंचनबाग प्लांट में आयोजित स्वच्छता पखवाड़ा 2024 का समापन हुआ। कंपनी ने राष्ट्रीय स्तर पर स्वच्छता अभियान के तहत स्वच्छता, पर्यावरणीय स्थिरता और सामाजिक जिम्मेदारी को बढ़ावा देने के लिए अपने संयंत्र, निगम कार्यालय और आवास परिसर में कई गतिविधियों का आयोजन किया था।

स्वच्छता पखवाड़ा के दौरान मिधानि द्वारा कर्मचारियों, उनके परिवारों और स्थानीय निवासियों को स्वच्छता संबंधी विभिन्न पहलों में शामिल करके स्वच्छता के प्रति जागरूकता बढ़ाई और स्वच्छता के लिए उपयुक्त उपाय करने के लिए प्रेरित किया। स्वच्छता की गतिविधियों में स्वच्छता शपथ, मिधानि आवास परिसर में सफाई अभियान, प्लास्टिक कचरे का संग्रह और कार्यालय स्क्रैप सामग्री और ई-कचरे का निपटारा आदि शामिल रहे। इसके अलावा, पुरानी फाइलों और कार्यालय उपकरणों का भी निपटारा किया गया। साथ ही, कार्यालय के फर्नीचर की सफाई की गई और वृक्षार-



पौषण कार्यक्रम आयोजित किए गए। पर्यावरणीय स्थिरता के प्रति अपनी प्रतिबद्धता को दर्शाते हुए मिधानि ने अपने कर्मचारियों के लिए 'सिंगल यूज प्लास्टिक' और अन्य प्लास्टिक के उपयोग में कमी लाएँ तथा दैनिक जीवन में स्वच्छता का महत्व विषय पर व्याख्यान भी आयोजित किए। आवास परिसर में हानिकारक कीटों के प्रजनन को रोकने, वातावरण को शुद्ध तथा कीटाणुरहित करने हेतु वाहन से धुआँ निकाला गया। जन स्वास्थ्य में सुधार के लिए जल निकासी प्रणालियों की सफाई की गई। लोगों के बीच स्वच्छता का

संदेश फैलाने, भागीदारी और जागरूकता को प्रोत्साहित करने के लिए मिनी मैराथन का आयोजन किया गया। मिधानि ने बीपीडीएवी स्कूल में निबंध लेखन और चित्रकला प्रतियोगिता आयोजित करके स्कूल के छात्रों को भी स्वच्छता अभियान में शामिल किया गया, जिसका उद्देश्य स्वच्छता और पर्यावरण जागरूकता की रचनात्मक अभिव्यक्ति को बढ़ावा देना था। इन प्रतियोगिताओं के विजेताओं को 17 दिसंबर, 2024 को पुरस्कारों से सम्मानित किया गया। स्वच्छता पखवाड़े की गतिविधियों को अधिक लोगों तक पहुंचाने के लिए सभी गतिविधियों की जानकारी नियमित रूप से सोशल मीडिया प्लेटफॉर्म पर साझा किया गया, मिधानि संयंत्र में डिजिटल स्क्रीन पर प्रदर्शित किया गया और प्रमुख स्थानों पर पोस्टर व बैनर लगाए गए। इन प्रयासों के माध्यम से व्यापक प्रचार सुनिश्चित किया गया। इससे समुदाय में स्वच्छता के संदेश को फैलाने में मदद मिली। मिधानि में स्वच्छता पखवाड़ा 2024 सफलतापूर्वक आयोजित करके निर्धारित गतिविधियों और उद्देश्यों का पालन किया गया। स्वच्छता और पर्यावरण जागरूकता के व्यापक अभियान में योगदान दिया गया। स्वच्छता पखवाड़ा 2024 सफलतापूर्वक संपन्न हुआ, जिसके द्वारा मिधानि ने कर्मचारियों, परिवारों और स्थानीय समुदाय के बीच स्वच्छता तथा पर्यावरण के प्रति जिम्मेदारी की संस्कृति को बढ़ावा देने का सफल प्रयास किया।

श्री श्याम मंदिर
 कांठीगुड़ा हैदराबाद
प्रातः दर्शन 17-12 2024
 श्री श्याम मंदिर कमेटी कांठीगुड़ा हैदराबाद

नगर राजभाषा कार्यान्वयन समिति वरंगल की अर्ध-वार्षिक बैठक सम्पन्न हुई



हैदराबाद, 17 दिसंबर (शुभ लाभ ब्यूरो)। भारतीय स्टेट बैंक, वरंगल के संयोजन और तत्वावधान में नगर राजभाषा कार्यान्वयन समिति, वरंगल की अर्ध-वार्षिक बैठक मंगलवार दि. 17 दिसंबर को संपन्न हुई। जिसमें सदस्य कार्यान्वयन के बेहतर कार्यान्वयन पर चर्चा की गई। बैठक में विभिन्न बैंकों, वित्तीय संस्थाओं, उपक्रमों और केन्द्र सरकार के वरिष्ठ अधिकारियों ने भाग लिया। अध्यक्ष धनश्याम सोलंकी की अनुपस्थिति में बैठक की अध्यक्षता भारतीय स्टेट बैंक के सहायक महाप्रबंधक अनुपम आदर्श ने की। बैठक का संचालन भारतीय स्टेट बैंक के मुख्य प्रबंधक (राजभाषा) व नगर राजभाषा कार्यान्वयन समिति, वरंगल के सदस्य-सचिव वरिष्ठ प्रसन्न कुमार ने किया। यूनिवर्सल बैंक ऑफ इंडिया के राजभाषा अधिकारी राजीव कुमार ने धन्यवाद ज्ञापित किया। बैठक का समापन प्राणान से किया गया।



कृष्णा सखी मंडल की बैठक सनतनगर में सम्पन्न हुई। जिसमें मंडल की सदस्य- नीता रेनु, उमा सुनीता, अलका, कंचन सोनिया, रेखा, भाजपा नेता, सपना गुप्ता पिंकी, पूजा, मंधू, अनिता, सुनीता व अन्य उपस्थित थे।



राजस्थान के नोखा तहसील के बीजेपी के प्रधान आत्माराम जी का स्वागत एवं सम्मान करते हुए भाजपा नेता मुकेश कुमार सोनी, विष्णु दास, रोहित शर्मा, अभिषेक सोनी एवं अन्य।



राधे राधे ग्रुप द्वारा नियमित अन्नदान के अंतर्गत मंगलवार को नामपल्ली स्थित पब्लिक गार्डन, पिलर नं. ए1265 के समीप जलरतमंद लोगों में अल्पाहार वितरित किया गया। हरचंद्रा-कौशल्या देवी अग्रवाल परिवार द्वारा आज की सेवा की गई इस अवसर पर -सतीश गुप्ता, आशा अग्रवाल, जगत नारायण अग्रवाल, राजकुमारी अग्रवाल, रामप्रकाश अग्रवाल, सुनीता अग्रवाल, महेश अग्रवाल, बबिता अग्रवाल, रोहित अग्रवाल, अशोक गुप्ता, भगताराम गोयल, सुशील गुप्ता, शोबल गुप्ता, संजय अग्रवाल, सविता अग्रवाल, मयारामजी अग्रवाल, कैलाश चंद केडिया, निर्मला केडिया, पवन गुरुजी, सीमा कौशिक, नंदू भट्टे, ई. जगन (चंपापेट), कमल अग्रवाल, नंदकिशोर अग्रवाल, राजेश योगा सरजी एवं राधे राधे ग्रुप के अन्य सदस्य उपस्थित थे।

दमरे द्वारा पेंशन अदालत आयोजित



हैदराबाद, 17 दिसंबर (शुभ लाभ ब्यूरो)। दक्षिण मध्य रेलवे ने 16 दिसंबर को एससीआर मुख्यालय, रेल निलयम, सिकंदराबाद में पेंशन अदालत-2024 आयोजित की। दमरे महाप्रबंधक अरुण कुमार जैन, अतिरिक्त महाप्रबंधक नीरज अग्रवाल, एस विवेकानंद, प्रमुख वित्तीय सलाहकार, डॉ. निरमला राजाराम, प्रमुख मुख्य चिकित्सा अधिकारी, जीआरएस राव, मुख्य कार्मिक अधिकारी, (प्रशासन) अन्य वरिष्ठ रेलवे अधिकारी और मान्यता प्राप्त ट्रेड यूनियनों के प्रतिनिधि उपस्थित थे। इसके साथ ही, जोन के सभी छह डिवीजनों यानी-सिकंदराबाद, हैदराबाद, विजयवाड़ा, गुंटकल, गुंटूर और नांदेड़, वर्कशॉप और अन्य इकाइयों ने सेवानिवृत्त रेलवे कर्मचारियों की शिकायतों के निवारण के लिए अपने-अपने परिसर में अलग-अलग पेंशन अदालत आयोजित की गई। इस अवसर पर बोलते हुए अरुण कुमार जैन ने कहा कि जोन कई मोर्चों पर तेजी से प्रगति कर रहा है और जोन के पेंशनभोगी भी इस प्रगति में भागीदार हैं। श्री जैन ने लंबित मामलों की संख्या में भारी कमी लाकर पेंशनभोगियों की समस्याओं और शिकायतों के समाधान में कार्मिक और लेखा विभागों के कर्मचारियों द्वारा किए गए अच्छे काम की सराहना की। महाप्रबंधक ने पेंशनभोगियों के अच्छे स्वास्थ्य की कामना की और उन्हें सर्वोच्च प्राथमिकता पर किसी भी लंबित शिकायत का शीघ्र निपटारा करने का आश्वासन दिया। जीआरएस राव, मुख्य कार्मिक अधिकारी (प्रशासन) ने पेंशनभोगियों की शिकायतों को प्रशासन के ध्यान में लाने के लिए



श्री सोनाणा खेतलाजी महिला मंडल हैदराबाद द्वारा मंगलवार को कारवान स्थित जैन सेवा आश्रम में सेवा प्रदान की गई। जिसके अंतर्गत मंडल की महिलाओं द्वारा भोजन एवं मिठाई वितरित की गई। इस अवसर पर मंडल की पद्मा श्री श्रीमाल, बबीता जोधावत, सीमा संघवी, शर्मिला कवाड़, मीनाक्षी गांधी, बसंती ललवानी, नेहा सहलोत, वंदना सलोत, सुशीला कवाड़ आदि सदस्य उपस्थित थीं।

जीआरपी प्रमुखों का 5वां अखिल भारतीय सम्मेलन सम्पन्न



नई दिल्ली/हैदराबाद, 17 दिसंबर (शुभ लाभ ब्यूरो)। रेलवे सुरक्षा बल (आरपीएफ) के समन्वय में रेल मंत्रालय के साथ राजकीय रेलवे पुलिस प्रमुखों का 5वां अखिल भारतीय सम्मेलन मंगलवार को नई दिल्ली के विज्ञान भवन में सफलतापूर्वक संपन्न हुआ। यह कार्यक्रम यात्री सुरक्षा, अपराध कम करने की रणनीतियों और बेहतर रेलवे सुरक्षा के लिए महत्वपूर्ण जनशक्ति आवश्यकताओं पर विचार-विमर्श करने के लिए वरिष्ठ अधिकारियों और सुरक्षा बलों का नेतृत्व करने वालों को एक मंच पर लाया। सम्मेलन की शुरुआत रेलवे बोर्ड के अध्यक्ष और मुख्य कार्यकारी अधिकारी सतीश कुमार के मुख्य भाषण के साथ हुई, जिन्होंने यात्री शिकायतों और मामलों के दर्ज करने पर विशेष ध्यान देने के साथ देश भर में लाखों रेल यात्रियों की सुरक्षा सुनिश्चित करने में जीआरपी और आरपीएफ के बीच सहयोगात्मक दृष्टिकोण के महत्व पर जोर दिया। उन्होंने ऑपरेशन नन्हे फरिश्ते, ऑपरेशन आइट और मेरी सहेली जैसी विभिन्न पहलों के माध्यम से रेलवे में महिलाओं और बच्चों की सुरक्षा सुनिश्चित करने के लिए आरपीएफ के प्रयासों की भी सराहना की। अपने स्वागत भाषण में, डीजी आरपीएफ मनोज यादव ने उभरती चुनौतियों से निपटने के लिए, विशेष रूप से बढ़ते यात्री अपराधों को संभालने में सुरक्षा ढांचे के आधुनिकीकरण की आवश्यकता पर बल दिया। चर्चाओं का एक महत्वपूर्ण हिस्सा रेल मदद पोर्टल पर दर्ज यात्री शिकायतों और वास्तविक रूप से दर्ज किए जा रहे मामलों के तुलनात्मक विश्लेषण के ई-गिर्द केंद्रित रही जिसमें रेलवे में होने वाले बड़े अपराधों से प्रभावी ढंग से निपटने के लिए प्रक्रियाओं को सुव्यवस्थित करने की आवश्यकता पर प्रकाश डाला गया। प्रतिभागियों ने जीआरपी के मैनुअल और ढांचगत आवश्यकताओं को निर्धारित करने के लिए एक समान बेंचमार्क बनाने का पता लगाया, जिसमें विविध भौगोलिक स्थितियों और रेलवे संचालन की जटिलताओं को ध्यान में रखा गया। एक समयबद्ध तरीके से इन बेंचमार्क को निर्धारित करने के लिए एक समिति नामित की गई है। इस सत्र में भारत के व्यापक रेलवे



